

**चीकर** पुं. (देश.) कुएँ के ऊपर बना हुआ स्थान।

**चीख** स्त्री. (तद्.) चीत्कार, चिल्लाहाट।

**चीखना** स.क्रि. (तद्.) चिल्लाना, किसी वस्तु का स्वाद जानने के लिए उसे थोड़ा चखना, स्वाद लेना, थोड़ी मात्रा में खाना पुं. (तद्.) भोजन में स्वाद लाने के लिए थोड़ी मात्रा में खाया जाने वाला पदार्थ जैसे- चटनी, तरकारी आदि।

**चीखर, चीखल** पुं. (देश.) 1. कीच, कीचड़ 2. गारा  
**चीखुर** पुं. (देश.) गिलहरी।

**चीज** स्त्री. (फा.) 1. वास्तविक, काल्पनिक अथवा संभावित पर दूसरों से पृथक् सत्ता वाली वस्तु, पदार्थ, द्रव्य 2. आभूषण 3. गाने की चीज, राग, गीत 4. कोई विलक्षण वस्तु, विलक्षण जीव 5. महत्व की वस्तु 6. गिनती करने योग्य वस्तु उदा. 1. कोई अच्छी चीज सुनाओ 2. वाह जी बढ़िया चीज है यह।

**चीड़** पुं. (देश.) 1. एक प्रकार का देशी लोहा 2. एक वृक्ष 3. उस वृक्ष की लकड़ी 4. जूते के लिए चमड़ा साफ करने की क्रिया।

**चीढ़** पुं. (देश.) एक प्रकार का बहुत ऊँचा पेड़ जो भूटान से काश्मीर और अफगानिस्तान में बहुतायत में पाया जाता है या होता है 2. 'चीढ़' नाम का देशी लोहा विशेष. चीढ़ के पेड़ के गोंद से गंधा बिरोजा और तारपीन का तेल निकलता है।

**चीतल** पुं. (तद्.) सफेद रंग की चित्तियों से युक्त शरीर वाला एक प्रकार का हिरन 2. एक प्रकार का अजगर-सा चित्तीदार सर्प/साँप 3. एक प्रकार का सिक्का।

**चीता** पुं. (तद्.) 1. बिल्ली की जाति का एक प्रकार का बड़ा हिंसक पशु 2. एक प्रकार का बहुत बड़ा क्षुप जिसकी पत्तियाँ जामुन की पत्तियों से मिलती जुलती होती हैं तथा इसकी छाल औषधि के काम में आती है 3. चित्त, चेतना, होश।

**चीतार** पुं. (तद्.) 1. चितेरा 2. चित्र बनाने वाला व्यक्ति।

**चीत्कार** पुं. (तद्.) हल्ला, चीख-पुकार, चिल्लाहाट, शोर।

**चीथड़ा** पुं. (देश.) फटे-पुराने कपड़े का छोटा रद्दी टुकड़ा मुहा. चीथड़ा लपेटना- रद्दी कपड़ा पहनना; चीथड़े लगाना- दरिद्र होना।

**चीथना** स.क्रि. (तद्.) फाड़ना, टुकड़े-टुकड़े करना, क्षत-विक्षत कर देना।

**चीदा** वि. (फा.) चुना हुआ, अच्छा, बढ़िया।

**चीन** पुं. (तत्.) 1. दक्षिण पूर्व एशिया का प्रसिद्ध महा देश टि. यहाँ के अधिकांश निवासी प्रायः बौद्ध हैं। चीन के निवासी अपनी भाषा में अपने देश को 'चंगक्यूह' कहते हैं, कदाचित इसीलिए भारत तथा फारस के प्राचीन निवासियों ने इस देश का नाम अपने यहाँ 'चीन' रख लिया था, चीन का उल्लेख महाभारत, मनुस्मृति, आदि ग्रंथों में बराबर मिलता है 2. झँडी, पताका 3. सीसा नामक धातु 4. तागा, सूत 5. रेशमी कपड़ा 6. एक प्रकार का हिरन 7. एक प्रकार की ईख 8. एक तरह का सावाँ पुं. चिहना

**चीनक** पुं. (तत्.) 1. चेना नामक अन्न 2. कंगनी, अन्न 3. चीनी कपूर।

**चीनांशुक** पुं. (तत्.) 1. चीन में बनने या चीन से आने वाला रेशमी कपड़ा 2. रेशमी वस्त्र।

**चीना** पुं. (तत्.) 1. चीन देशवासी 2. एक तरह का सावाँ 3. एक प्रकार का सफेद कबूतर वि. चीन देश का।

**चीनाक** पुं. (तत्.) चीनी कपूर।

**चीनिया** वि. (देश.) चीनी, चीन देश का।

**चीनी** स्त्री. (देश.) ईख, खजूर आदि के रस से बना हुआ सफेद दानेदार चूर्ण जो गुड़-खाँड की जगह काम में लाया जाता है।

**चीनी मिट्टी** स्त्री. (देश.) पकाई हुई सफेद मिट्टी जिसके बर्तन, खिलौने बनते हैं विशेष. यह मिट्टी पहले पहल चीन के किंग चिन नामक पहाड़ से निकली थी और अब अन्य देशों में भी कहीं-कहीं पाई जाती है।

**चीन्हना** स.क्रि. (तद्.) पहचानना।